

प्रादेशिक समाचार
आकाशवाणी, भोपाल
प्रातःकालीन समाचार

मुख्य समाचार :-

- प्रधानमंत्री नरेंद्र मोदी आज से तीन दिन तक के लिए रहेंगे गुजरात दौरे पर।
- मुख्यमंत्री डॉ. मोहन यादव आज स्वच्छ जल अभियान का करेंगे शुभारंभ।
- संकल्प से समाधान महाभियान राष्ट्रीय युवा दिवस 12 जनवरी से होगा शुरू।
- प्रदेश में तेज ठंड और कुछ हिस्सों में घने कोहरे का दौर जारी।

प्रधानमंत्री-गुजरात यात्रा

प्रधानमंत्री नरेन्द्र मोदी आज से तीन दिन के गुजरात दौरे पर रहेंगे। इस दौरान वे सोमनाथ स्वाभिमान पर्व सहित कई कार्यक्रमों में शामिल होंगे। श्री मोदी राजकोट, अहमदाबाद और गांधीनगर में प्रमुख विकास कार्यक्रमों और राजनयिक कार्यक्रमों में भी हिस्सा लेंगे। चार दिन का सोमनाथ स्वाभिमान पर्व गुरुवार को गिर सोमनाथ जिले के वेरावल में शुरू हुआ। इसका आयोजन एक हजार 26 ईस्वी में सोमनाथ मंदिर पर महमूद गजनी के हमले के एक हजार वर्ष पूरे होने पर किया जा रहा है। श्री मोदी आज शाम सोमनाथ पहुंचेंगे और सोमनाथ मंदिर में ओंकार मंत्रोच्चारण में शामिल होंगे। वे मंदिर में ड्रोन-शो भी देखेंगे। कल प्रधानमंत्री शौर्य यात्रा में शामिल होंगे।

वैष्णव-प्रसार भारती

सूचना और प्रसारण मंत्री अश्विनी वैष्णव ने कहा है कि प्रसार भारती के वेक्स प्लेटफॉर्म को वैश्विक स्तर पर व्यापक सराहना मिली है और इससे पांच हजार करोड़ रुपये का अंतरराष्ट्रीय व्यापार हुआ है। कंटेंट क्रिएटर्स को सशक्त बनाने के लिए डीडी न्यूज़ पर नए प्लेटफॉर्म 'क्रिएटर्स कॉर्नर' का शुभारंभ करते हुए उन्होंने

कहा कि इस नई ंहल का उद्देश्य रचनात्मक सामग्री को प्रदर्शित करना और इसे बढ़ावा देना है। श्री वैष्णव ने कहा कि सरकार ने एक करोड़ युवाओं को रचनाकार अर्थव्यवस्था से जोड़ने का लक्ष्य रखा है।

हमारे संवाददाता ने बताया है कि क्रिएटर कॉर्नर ंहल का उद्देश्य डिजिटल अर्थव्यवस्था को बढ़ावा देना है।

स्वच्छ जल अभियान-मुख्यमंत्री

मुख्यमंत्री डॉ. मोहन यादव आज शाम 5 बजे मुख्यमंत्री निवास समत्व भवन से “स्वच्छ जल अभियान” का शुभारंभ करेंगे। यह अभियान शहरी और ग्रामीण क्षेत्रों में एक साथ शुरू होगा। अभियान के शुभारंभ कार्यक्रम में प्रदेश के महाँौर, नगरँालिका निगम, नगरँालिका ंरिषद, नगर ंचायतों के अध्यक्ष, ंचायत एवं ग्रामीण विकास, नगरीय प्रशासन और लोक स्वास्थ्य यांत्रिकी विभाग के राज्य एवं जिला स्तर के अधिकारी वीडियो कॉन्फ्रेंसिंग के माध्यम से जुड़ेंगे। अभियान का मुख्य उद्देश्य सभी शहरी एवं ग्रामीण क्षेत्रों में ंयजल गुणवत्ता का व्याँक ंरीक्षण करना है। साथ ही जल आँर्ति प्रणाली में लीकेज, दूषित जल की ंहचान कर समय ंर सुधार करना, जिससे जल-जनित बीमारियों से बचाव हो सके।

मुख्यमंत्री-सीधी

मुख्यमंत्री डॉ. मोहन यादव ने कल सीधी जिले की सिंहावल विधानसभा क्षेत्र के तहसील मुख्यालय बहरी में विभिन्न शासकीय विभागों के हितग्राहियों के प्रशिक्षण सह उनमुखीकरण कार्यक्रम में शामिल हुए। मुख्यमंत्री डॉक्टर यादव ने कहा कि विकसित मध्यप्रदेश के लिए गांव, गरीबों, किसानों, युवाओं, महिलाओं, सभी को आत्मनिर्भर, सशक्त और समृद्ध बनाना जरूरी है।

मुख्यमंत्री डॉक्टर यादव ने सीधी जिले की ंजा दरी को वैश्विक ंहचान दिलाने का वादा भी किया।

संसद-बजट सत्र

संसद का बजट सत्र इस महीने की 28 तारीख से शुरू होकर 2 अप्रैल तक चलेगा। संसदीय कार्य मंत्री किरेन रिजिजू ने सोशल मीडिया ंोस्ट में बताया कि सत्र का

पहला चरण 13 फरवरी को समाप्त होगा। उन्होंने कहा कि दूसरा चरण 9 मार्च को शुरू होगा। श्री रिजिजू ने बताया कि राष्ट्रपति द्रौपदी मुर्मु ने बजट सत्र के लिए संसद के दोनों सदनों का सत्र बुलाने की मंजूरी दे दी है।

संकल्प से समाधान महाअभियान-1

राष्ट्रीय युवा दिवस 12 जनवरी से प्रदेश में 'संकल्प से समाधान महाअभियान-1' चलाया जाएगा। 31 मार्च तक चलने वाले इस महाअभियान में नागरिकों को राज्य सरकार की 106 प्रकार की जनकल्याणकारी योजनाओं की घर-घर पहुंच सेवा उपलब्ध कराई जाएगी। मुख्यमंत्री डॉ. मोहन यादव ने कल इसकी घोषणा की। महाअभियान के दौरान पूरे प्रदेश की हर विधानसभा, ब्लॉक, तहसील, जिले, गांव-गांव और नगरों के वार्ड-मोहल्लों तक भी शासकीय अधिकारी पहुंचेंगे और मात्र हितग्राहियों को सभी योजनाओं का लाभ दिलाया जाएगा। मुख्यमंत्री डॉक्टर मोहन यादव ने बताया कि इस महाअभियान के पहले चरण में 12 जनवरी से 15 फरवरी तक घर-घर जाकर आवेदन लिए जाएंगे। दूसरे चरण में 16 फरवरी से 16 मार्च तक क्लस्टर स्तर पर शिविर लगाए जाएंगे। तीसरे चरण में 16 से 26 मार्च तक ब्लॉक स्तर पर निराकरण से शेष रहे आवेदनों एवं शिकायतों/नये आवेदनों का निराकरण किया जाएगा। चौथे चरण में 26 से 31 मार्च तक जिला स्तर पर शिविर लगाकर सभी अनिराकृत शेष आवेदनों एवं शिकायतों/नये आवेदनों का अंतिम निराकरण किया जाएगा।

खुरई-लोकार्पण-भूमिपूजन

मुख्यमंत्री डॉ. मोहन यादव आज सागर जिले की तहसील मुख्यालय खुरई में आयोजित कार्यक्रम में शामिल होंगे। मुख्यमंत्री डॉ. यादव द्वारा 312 करोड़ रुपए की लागत के 86 निर्माण कार्यों का लोकार्पण और भूमिपूजन करेंगे। इसमें 165 करोड़ की लागत के 38 विकास कार्यों का लोकार्पण एवं 147 करोड़ की लागत के 48 विकास कार्यों का भूमिपूजन शामिल है।

मुख्यमंत्री-किसान शो

मुख्यमंत्री डॉ. मोहन यादव कल भोपाल में किसानों के साथ मेगा शो करेंगे। इस आयोजन में भोपाल और आसपास के एक दर्जन जिलों से करीब 1100 ट्रेक्टरों के साथ किसान राजधानी पहुंचेंगे। इस कार्यक्रम के पहले चरण में भोपाल इंदौर बायपास पर किसानों की विशाल रैली निकाली जाएगी, जिसमें मुख्यमंत्री स्वयं शामिल होंगे। इसके बाद जम्बूरी मैदान में किसान सम्मेलन आयोजित होगा, जहां मुख्यमंत्री कृषि वर्ष 2026 की औपचारिक घोषणा करेंगे।

नीति आयोग-धार

प्रदेश में क्षेत्रीय आर्थिक विकास को सुदृढ़ करने के उद्देश्य से ग्रोथ हब की शुरुआत की गई है। इस पहल के अंतर्गत नीति आयोग, भारत सरकार की प्रिंसिपल इकॉनॉमिक एडवाइजर एना रॉय के नेतृत्व में 14 सदस्यीय संयुक्त दल ने कल धार जिले का भ्रमण किया। संयुक्त दल ने पीथमपुर मल्टी मॉडल लॉजिस्टिक हब का भ्रमण कर स्थल निरीक्षण कर निर्माण कार्य की प्रगति को देखा।

मौसम

प्रदेश में तेज ठंड और कुछ हिस्सों में घने कोहरे का दौर जारी है। ग्वालियर, चंबल और सागर संभाग में सबसे ज्यादा ठंड और कोहरे का असर है। कल ग्वालियर, मुरैना, भिंड, दतिया, निवाड़ी, टीकमगढ़, छतरपुर, पन्ना और सतना में कोल्ड डे जैसी स्थिति रही। छतरपुर जिले का खजुराहो कल प्रदेश में सबसे ठंडा रहा। यहां न्यूनतम तापमान 3.4 डिग्री दर्ज किया गया।

महिला प्रीमियर लीग-क्रिकेट

महिला प्रीमियर लीग क्रिकेट में, कल रात नवी मुंबई में रॉयल चैलेंजर्स बेंगलुरु ने मौजूदा चैंपियन मुंबई इंडियंस को तीन विकेट से हरा दिया। मुंबई इंडियंस ने पहले बल्लेबाजी करते हुए छह विकेट पर 154 रन बनाए।

अब कुछ समाचार संक्षेप में

- झाबुआ जिले की ग्राम पंचायत मोहनपुरा में कल विधिक साक्षरता और जागरूकता शिविर का आयोजन किया गया।
- विदिशा जिले में पीएम जन-मन योजना एवं धरती आबा जनजातीय ग्राम उत्कर्ष अभियान के अंतर्गत केंद्रीय सचिव रंजना चौड़ा ने टारा क्षेत्र के मॉडल आंगनबाड़ी केन्द्र भवन का अवलोकन किया।
- डिंडोरी जिले में कृषि रथ का संचालन किया जाएगा, जिसका शुभारंभ कल होगा। कृषि रथ जिले की ग्राम पंचायतों में भ्रमण कर किसानों को शासन की विभिन्न कृषि योजनाओं की जानकारी देगा।
- गुना में 12 जनवरी से शुरू होने वाले “खेलो एमपी यूथ गेम्स” के सफल आयोजन को लेकर कलेक्टर किशोर कुमार कन्याल की अध्यक्षता में कल जिला स्तरीय बैठक आयोजित हुई।
- आगरमालवा जिले के सुसनेर में कल आयोजित हुए युवा संगम रोजगार मेले में 235 आवेदकों ने पंजीयन कराया। इसमें से 160 बेरोजगारों रोजगार हेतु प्रारंभिक चयन किया गया।